

मा.उच्च न्यायालयाचे आदेशानुसार दुग्धव्यवसाय विकास विभागातील औरंगाबाद विभागामध्ये वर्ग- ३ चे ११ व वर्ग - ४ चे १५ असे एकूण २६ अधिसंख्य पदे निर्माण करण्यास मंजूरी देण्याबाबत.

**महाराष्ट्र शासन**

**कृषि, पशुसंवर्धन, दुग्धव्यवसाय विकास व मत्स्यव्यवसाय विभाग**

**शासन निर्णय क्र. दुविआ-१३१५/प्र.क्र.३६/पदुम-९**

मंत्रालय, विस्तार भवन, मुंबई ४०० ०३२

दिनांक :- ४ जुलै, २०१६

- वाचा :-** १) उप आयुक्त (प्रशासन), दुग्धव्यवसाय विकास विभाग, वरली, मुंबई यांचे क्र.आदुवि-२०(२)/ रि.पि.६९६३/०५/श्री.सरवदे/औ.बाद/प्र.क्र.३६/२००७/५५८७, दि.०३/०९/२०१५ चे पत्र.
- २) उप आयुक्त (प्रशासन), दुग्धव्यवसाय विकास विभाग, वरली, मुंबई यांचे क्र.आदुवि-१९(ड)/ प्रादुविअ/औ.बाद/रिया ६९३३ ते ६९६५/२००५ /श्री.सरवदे व इतर /प्र.क्र.३७/०७/१६५६, दि.१६/०९/२०१६ चे पत्र.

**प्रस्तावना :-**

औरंगाबाद विभागातील शासकीय दूध योजना, औरंगाबाद येथील रोजंदार कुशल कर्मचारी श्री.पी.झेड.सरवदे, श्री.डी.एन.त्रिमुखे व श्री. एम.एम.आसलकर व इतर २ यांनी त्यांच्या रोजंदारीवरील सेवेचे २४० दिवस पूर्ण झाल्याच्या दिनांकापासून ते ज्या पदावर काम करित होते त्या पदावर त्यांच्या सेवा नियमित करून वेतनातील फरकाची रक्कम मिळण्यासाठी मा.महाराष्ट्र प्रशासकीय न्यायाधिकरण, औरंगाबाद येथे अनुक्रमे याचिका क्र.२३१२/९१, मुळ अर्ज क्र.८३२/९४, ९९८/९४ दाखल केले होते. यामध्ये न्यायाधिकरणाने दि.११/०२/२०१३ रोजी कर्मचाऱ्यांच्या बाजूने निर्णय दिला आहे. सदर निर्णयाविरुद्ध मा.उच्च न्यायालय, खंडपीठ औरंगाबाद येथे अनुक्रमे रिट याचिका क्र.६९६३/२००५, ६९६४/२००५ व ६९६५/२००५ दाखल करण्यात आल्या होत्या. सदर याचिकांवर दि.०३/१२/२०१४ रोजी मा.उच्च न्यायालयाने कर्मचाऱ्यांच्या बाजूने निर्णय दिला आहे. मा.उच्च न्यायालयाच्या सदर आदेशाविरुद्ध मा.सर्वोच्च न्यायालयात एस.एल.पी. दाखल करण्यास मान्यता देण्याबाबत प्रस्ताव विधी व न्याय विभागास सादर केला असता विधी व न्याय विभागाच्या अभिप्रायानुसार सदर प्रकरणी एस.एल.पी. दाखल करणे योग्य होणार नसल्यामुळे मा.उच्च न्यायालयाने दिलेल्या आदेशानुसार अंमलबजावणी करणे क्रमप्राप्त आहे. त्यानुसार दुग्धव्यवसाय विकास विभागाच्या अधिपत्याखालील प्रा.दु.वि.अ.औरंगाबाद विभागांतर्गत कार्यालयातील वर्ग-३ व वर्ग-४ च्या पदांवरील एकूण २६ कुशल/अकुशल कामगारांना कायमस्वरूपी सेवेत सामावून घेण्यासाठी लिपीकांची ८ पदे, वाहनचालकांची ३ पदे व मजदुरांची १५ पदे असे एकूण २६ अधिसंख्य पदे निर्माण करण्यास मंजूरी देण्याची बाब शासनाच्या विचाराधिन होती.

मा.मुख्य सचिव यांचे अध्यक्षतेखाली उच्च स्तरीय सचिव समितीच्या दि.२०/०६/२०१६ च्या बैठकीमध्ये आयुक्त, दुग्धव्यवसाय विकास कार्यालयाच्या अधिपत्याखालील प्रा.दु.वि.अ.औरंगाबाद विभागांतर्गत मा.न्यायालयीन निर्णयानुसार विविध संवर्गातील २६ अधिसंख्य पदे निर्माण करण्यास मंजूरी देण्यात आलेली आहे. त्यानुसार पुढील प्रमाणे शासन निर्णय निर्गमित करण्यात येत आहे.

## शासन निर्णय :-

मा.उच्च न्यायालय, खंडपीठ औरंगाबाद यांच्या दि.०३/१२/२०१४ च्या आदेशानुसार आयुक्त, दुग्धव्यवसाय विकास विभागाच्या अधिपत्याखालील प्रा.दु.वि.अ.औरंगाबाद विभागांतर्गत कार्यालयातील कुशल / अकुशल कामगारांना कायमस्वरूपी सेवेत सामावून घेण्यासाठी लिपीकांची ८ पदे, वाहनचालकांची ३ पदे व मजदुरांची १५ पदे असे विविध संवर्गातील एकूण २६ अधिसंख्य पदे निर्माण करण्यास शासनाची मंजूरी देण्यात येत आहे.

सदर कुशल/अकुशल कामगारांना या आदेशान्वये मान्यता देण्यात येत असलेल्या आयुक्त, दुग्धव्यवसाय विकास विभागाच्या अधिपत्याखालील प्रा.दु.वि.अ.औरंगाबाद विभागांतर्गत शासकीय दूध योजनांमध्ये विविध संवर्गातील २६ अधिसंख्य पदांवर सामावून घेण्यात यावे, सदर अधिसंख्य पदे कर्मचाऱ्यांच्या सेवानिवृत्ती, मृत्यू व अन्य नियमातील कारणास्तव जसजशी रिक्त होतील तसतशी निरसित करण्यात येतील. सदर अधिसंख्य पदे मा.महाराष्ट्र प्रशासकीय न्यायाधिकरण, औरंगाबाद यांच्या आदेशाचे अनुपालन करण्यासाठी निर्माण केलेली असल्यामुळे या पदावर २६ रोजंदारी कर्मचाऱ्यांशिवाय अन्य कोणत्याही कर्मचाऱ्यांची नियुक्ती होणार नाही, याची आयुक्त, दुग्धव्यवसाय विकास यांनी दक्षता घ्यावी.

सदर शासन निर्णय मा.मुख्य सचिव यांचे अध्यक्षतेखाली उच्च स्तरीय सचिव समितीच्या दि.२०/०६/२०१६ रोजी झालेल्या बैठकीत घेण्यात आलेल्या निर्णयाच्या अनुषंगाने निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक संकेतांक २०१६०७०५१७३८५२४००१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( र. व गुरव )

उप सचिव, महाराष्ट्र शासन

प्रति :-

- १) आयुक्त, दुग्धव्यवसाय विकास विभाग, वरली, मुंबई-१८
- २) उप आयुक्त (प्रशासन) दुग्धव्यवसाय विकास विभाग, वरली, मुंबई-१८
- ३) उप आयुक्त (वित्तीय सल्लागार) दुग्धव्यवसाय विकास विभाग, वरली, मुंबई-१८
- ४) प्रादेशिक दुग्धव्यवसाय विकास अधिकारी, औरंगाबाद.
- ५) महाव्यवस्थापक, शासकीय दूध योजना, औरंगाबाद.
- ६) जिल्हा दुग्धव्यवसाय विकास अधिकारी, औरंगाबाद.
- ७) दुग्धशाळा व्यवस्थापक, शासकीय दूध योजना, औरंगाबाद.
- ८) निवडनस्ती.